

## IS-SIBT

### TAS-XXVI ĠIMGHA MATUL IS-SENA

*Salmidija tas-Sibt tat-II ġimgħa*

#### IS-SEJHA GHAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Nisimgħu lehen il-Mulej, biex nidhlu fil-mistrieħ tiegħu.

Ejjew, ħa nfaħħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Nisimgħu lehen il-Mulej, biex nidhlu fil-mistrieħ tiegħu.

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qcaċet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Nisimgħu lehen il-Mulej, biex nidhlu fil-mistrieħ tiegħu.

Ejjew inqimuh u ninxtehtu quddiemu,  
għarkubbtejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Nisimgħu lehen il-Mulej, biex nidhlu fil-mistrieħ tiegħu.

Mhux li kontu llum tisingħu leħnu

"La twebbsux qalbkom bħal f'Meriba,  
bħal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Nisingħu leħen il-Mulej, biex nidħlu fil-mistrieħ tiegħu.

Għal erbghin sena domt nismellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk ħlift fl-għadab tiegħi:  
Ma jidħlux fil-mistrieħ tiegħi!"

**Ant.** Nisingħu leħen il-Mulej, biex nidħlu fil-mistrieħ tiegħu.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Nisingħu leħen il-Mulej, biex nidħlu fil-mistrieħ tiegħu.

## UFFIĊĊJU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

### INNU

#### I. *Billejl jew kmieni ma' sbiħ il-jum*

O dawl ta' dejjem, dija ta' Missierek,  
int Xemx li qatt ma tghib għal min iħobbok;  
inroddu lil tjubitek ħajr għax ħlistna  
mid-dlam tal-mewt u l-ħtija.

Fi sbiħek, Xemx ħanina, r-ruħ tistaħja,  
għas-sejha tiegħek tqum ħawtiela w thabrek,  
twarrab l-imghoddi msejken tagħha w thaffef  
fit-triq imdawwla b'dawlek.

Bik ksibna r-rebħa fuq il-mewt u s-saltna  
tad-dlamijiet li għal żmien twil ħakmuna;  
u bil-għajnuna tiegħek nibqgħu miexja  
f'ħelsien id-dawl ta' dejjem.

Ġieħ lill-Missier, u lilek, Kristu Ibnu,  
u lill-Ispirtu s-Santu Faraġ tagħna:  
it-tlieta Alla wieħed, għajn ħanina  
ta' paċi w dawl u ħajja. Ammen.

#### II. *Matul il-jum*

Alla, setgħa, mingħajr bidu,  
Alla, għerf, minn Alla mnissel,  
Alla, mħabba, li ġej minnhom,  
fittex għinna w ieqaf magħna.

Int, ix-xewqa kollha tagħna,

kun il-hena u l-ferħ ta' qalbna:  
ħa tkun fuqna l-ħniena tiegħek,  
kif fik hija t-tama tagħna.

O Missier u Sid il-ħlejjaq,  
flimkien m'Ibnek, frott il-Vergni,  
tina b'don l-Ispirtu s-Santu,  
ħa jmexxina f'kull ma naghmlu.

Trinità Qaddisa, ftakar  
fl-opra kbira ta' tjubitek:  
int mix-xejn sawwart il-bniedem  
u bid-demmm għażiż salvajtu.

Alla wieħed tah il-ħajja,  
Kristu ħabbu w tah il-fidwa;  
ħa s-salib għalih għax ħabbu,  
w issa jħobbu għaliex għażlu.

Lilek, Alla, tliet Persuni,  
hena w qawwa, sliem u ħakma,  
għieħ u setgħa fl-art u s-sema,  
ferħ, tifhir, imħabba w qima. Ammen.

## **SALMODIJA**

**Ant. 1:** Il-Mulej waħdu jagħmel għegubijiet kbar: għal dejjem it-tjieba tiegħu.

### **Salm 135 (136)**

#### **I**

Roddu ħajr lill-Mulej, għax hu tajjeb, \*  
għax għal dejjem it-tjieba tiegħu.  
Roddu ħajr lil Alla fuq l-allat, \*  
għax għal dejjem it-tjieba tiegħu.  
Roddu ħajr lis-Sid tas-sidien, \*  
għax għal dejjem it-tjieba tiegħu.

Hu waħdu jagħmel għegubijiet kbar, \*  
ghax għal dejjem it-tjieba tiegħu.  
Hu li għamel is-smewwiet bil-ħsieb, \*  
ghax għal dejjem it-tjieba tiegħu.  
Li firex l-art fuq l-ilmijiet, \*  
ghax għal dejjem it-tjieba tiegħu.  
Li għamel id-dawl il-kbar, \*  
ghax għal dejjem it-tjieba tiegħu.  
Għamel ix-xemx biex taħkem fuq il-jum, \*  
ghax għal dejjem it-tjieba tiegħu.  
Il-qamar u l-kwiekeb biex jahkmu fuq il-lejl \*  
ghax għal dejjem it-tjieba tiegħu.  
Glorja.

**Ant. 1:** Il-Mulej waħdu jagħmel għegubijiet kbar: għal dejjem it-tjieba tiegħu.

**Ant. 2:** Hu ħareġ lil Izrael minn ġo nofs l-Egizzjani, b'id qawwija u bi driegħ mifruż.

## II

Hu darab l-Egizzjani f'uliedhom il-kbar, \*  
ghax għal dejjem it-tjieba tiegħu.  
U ħareġ lil Izrael minn ġo nofshom, \*  
ghax għal dejjem it-tjieba tiegħu.  
Hariġhom b'id qawwija u bi driegħ merfugħ, \*  
ghax għal dejjem it-tjieba tiegħu.

Hu feraq fi tnejn il-Baħar tal-Qasab, \*  
ghax għal dejjem it-tjieba tiegħu.  
U għadda lil Izrael minn ġo nofsu, \*  
ghax għal dejjem it-tjieba tiegħu.  
Ġarraf il-Fargħun u l-eżerċtu tiegħu  
fil-Baħar tal-Qasab, \*  
ghax għal dejjem it-tjieba tiegħu.  
Glorja.

**Ant. 2:** Hu ħareġ lil Izrael minn ġo nofs l-Egizzjani, b'id qawwija u bi driegħ mifruż.

**Ant. 3:** Roddu ħajr lil Alla tas-smewwiet; hu ħelisna mill-għedewwa tagħna.

### III

Hu mexxa fid-deżert il-poplu tiegħu, \*  
ghax għal dejjem it-tjieba tiegħu.  
U xejjen slaten qawwija, \*  
ghax għal dejjem it-tjieba tiegħu.  
Qered slaten kbar, \*  
ghax għal dejjem it-tjieba tiegħu.  
Qered lil Siħon, sultan ta' l-Amurrin, \*  
ghax għal dejjem it-tjieba tiegħu.  
U 'l Ghog, sultan ta' Basan, \*  
ghax għal dejjem it-tjieba tiegħu.  
U l-art tagħhom qassamha b'wirt, \*  
ghax għal dejjem it-tjieba tiegħu.  
B'wirt lil Izrael, qaddej tiegħu, \*  
ghax għal dejjem it-tjieba tiegħu.

Meta konna magħkusin ftakar fina, \*  
ghax għal dejjem it-tjieba tiegħu.  
U helisna mill-għedewwa tagħna, \*  
ghax għal dejjem it-tjieba tiegħu.  
Lil kulhadd hu jagħti l-ikel, \*  
ghax għal dejjem it-tjieba tiegħu.

Roddu ħajr lil Alla tas-smewwiet, \*  
ghax għal dejjem it-tjieba tiegħu.  
Glorja.

**Ant. 3:** Roddu ħajr lil Alla tas-smewwiet; hu helisna mill-għedewwa tagħna.

**V/.** Triqtek, Mulej, għarrafni.

**R/.** Il-mogħdijiet tiegħek għallimni.

## LEZZJONI 1

Qari mill-Ittra ta' San Pawl Appostlu lill-Filippin

Fil 4:10-23

### *L-għajnuna tal-Filippin lil San Pawl*

Huti, jien fraħt hafna fil-Mulej talli fl-aħħar hađtu ħsiebi. Minn daqshekk intom dejjem ħsiebtu fija, imma sa issa ma kellkom okkażjoni. Qieghed ngħid dan mhux għax neħtieg xi ħaġa; jien issa tgħallimt ngħaddi b'dak li jkollu; naf ngħix fl-għaks, u naf ngħix fil-gid; kollox drajt ix-xabgħa u l-guħ; il-gid u l-għaks. Għal kollox niflaħ bis-saħħa ta' dak li jqawwini. Għamiltu sewwa hafna meta qsamtu miegħi tbatijiet.

Intom tafu wkoll, Filippin, li fil-bidu tax-xandir ta' l-Evangeliu, meta hallejt il-Maċedonja, ebda Knisja oħra ħliefkom ma għamlet kontijiet miegħi ta' dħul u hrug: għax imqar meta kont fit-Tessalonika, darba tnejn bghattu tgħinuni meta kont neħtieg. Mhux għax jien infittex l-għotjiet, iżda nfittex li l-frott joktor għall-gid tagħkom. Għandi kull ma neħtieg u iktar. Imtlejt b'kull ma wasalli mingħandkom permezz ta' Epafroditu bħala offerta tfuħ u saġrificċju milqugħ u magħgub skond l-għana tal-glorja fi Kristu Ġesù. Lil dan Alla u Missierna, gloriya għal dejjem ta' dejjem. Ammen.

Sellu għal kull qaddis fi Kristu Ġesù. Isellmulkom l-aħwa li hawn miegħi. Isellmulkom il-qaddisin kollha, l-aktar dawk li huma mill-palazz ta' Ċesri. Il-grazzja ta' Sidna Ġesù Kristu tkun magħkom.

## RESPONSORJU Fil 4:12-13; 2 Kor 12:10a

**R/.** Naf ngħix fl-għaks u naf ngħix fil-gid; kollox drajt: ix-xabgħa u l-guħ, il-gid u l-għaks. \* Għal kollox niflaħ bis-saħħa ta' dak li jqawwini.

**V/.** Nitgħaxxaq bid-debbolizzi tiegħi, bid-dwejjaq minħabba Kristu. \* Għal kollox niflaħ bis-saħħa ta' dak li jqawwini.

## LEZZJONI II

Qari mill-Ktieb ta' San Girgor, isqof ta' Nissa, fuq il-Ħajja nisranija

### *Igġieled il-għlieda qaddisa għall-fidi*

*Meta wiehed jingħaqad ma' Kristu, isir ħolqien gdid; il-qadim għadda. Ħolqien gdid – hekk isejjaħ l-Appostlu lil min għandu qalbu safja u bla ħtija u*

huwa hieles minn kull hażen u qerq u għajb, għaliex fih jgħammar l-Ispirtu s-Santu. Meta ruħ tobghod id-dnub u tinghata bil-qawwa kollha għal hajja ta' tjeba, mat-tibdil ta' hajjitha jkollha l-grazzja li l-Ispirtu s-Santu jgħammar fiha, u tiġgedded u tinbidel u tissaħħaħ f'kollox. L-Appostlu jgħid ukoll: *Tnaddfu mill-ħmira l-qadima halli tkunu għaġna ġdida*. U jgħid ukoll: *Nagħmlu festa, mhux bil-ħmira l-qadima imma bil-ħobż bla ħmira tas-safa u tas-sewwa*. Dan kollu jaqbel ma' dak li jingħad fuq ħolqien ġdid.

Ix-xitan li jgarrabna jagħmel nases kemm irid għal ruħna, u n-natura tagħna hi dgħajfa wisq biex tirbaħlu waħedha, għalhekk l-Appostlu jhegġiġna wkoll biex narmaw ruħna bl-armi tas-sema: *Ilbsu l-korazza tal-ġustizzja u xiddu riġlejkom bil-hegġa ta' l-Evangeliu tas-sliem, żommu sħiħ u hażżmu ġenbejkom bil-verità*. Tara kemm meżzi ta' salvazzjoni jsemmilek l-Appostlu! Dawn kollha jwasslu għal triq waħda, kollha għandhom skop wieħed, u bihom kollha wieħed jista' jgħix hajja sewwa fil-ħarsien sħiħ tal-kmandamenti. Ximkien iehor l-Appostlu jgħid: *B'qalbna qawwija niġru t-triq tal-prova li għandna quddiemna u nżommu għajnejna merfugħa lejn Ġesù, li minnu tibda u fih tintemm il-fidi tagħna*.

Mela, min tassew imaqdar il-ħwejjeg sbieħ u fiergħa ta' din id-dinja u jiċċaħhad minn kull ma tagħti d-dinja, jeħtieġlu, flimkien mal-ħajja ta' issa, jiċhad ruħu wkoll. Tiċhad ruħek ifisser li ma tfittex qatt li tagħmel dak li trid int imma dak li jrid Alla, u li tħalli r-rieda ta' Alla tmexxik f'kollox. Barra dan jeħtieġ li tħabrek biex ikollok biss dak li hu ta' kulhadd: hekk ikun eħfef għalik li tagħmel bil-ferħ u bit-tama dak li jordnawlek is-superjuri, bħala qaddej ta' Alla, bħala wieħed mifdi biex jaqdi 'l ħutu. Dan irid il-Mulej, meta jgħid: *Jekk xi hadd irid ikun l-ewwel wieħed, għandu joqgħod wara kulhadd u jkun il-qaddej ta' kulhadd*.

Qadi bħal dan għandu jkun bla ħlas fost il-bnedmin, u min jidħol għalih għandu joqgħod għal kulhadd u jaqdi 'l ħutu bħalma wieħed midjun jaqdi 'l min silfu. Min hu superjur, mbagħad, għandu jiħabat aktar mill-oħrajn u jiċċekken aktar mis-sudditi tiegħu, u bl-imġiba u l-eżempju tiegħu juri li hu qaddej ta' l-oħrajn, u li jqis lil dawk fdati lilu biex imexxihom qishom fdati lilu minn Alla stess.

Mela, superjur jeħtieġlu jieħu ħsieb ħutu bħalma edukatur tajjeb jieħu ħsieb tfal żgħar li jiġu fdati lilu mill-ġenituri tagħhom. Jekk is-superjuri u s-sudditi jġibu ruħhom b'dan il-mod ma' xulxin, jekk is-sudditi jobdu bil-qalb dak li jordnawlhom is-superjuri u dawn iħabirku bil-qalb biex iwasslu l-aħwa għall-perfezzjoni, jekk is-superjuri u s-sudditi jippikaw bejniethom biex jiksbu ġieħ bl-imġiba tagħhom, it-tnejn ikunu qed jgħixu fuq l-art il-ħajja ta' l-aṅġli.



## **RESPONSORJU Gal 5:13; 1 Kor 10:32**

**R/.** Intom ġejtu msejja għall-ħelsien; imma tinqdewx b'dan il-ħelsien għall-ġisem:

\* Iżda aqdu lil xulxin fl-imħabba.

**V/.** Tkunux ta' tfixkil la għall-Lhud, la għall-Griegi, u lanqas għall-Knisja ta' Alla.

\* Iżda aqdu lil xulxin fl-imħabba.

## **TALBA**

O Alla, int tagħtina l-aqwa xhieda tas-setgħa tiegħek bla tarf meta taħfrilna u thenn għalina; xerred dejjem fuqna l-grazzja tiegħek, biex inħaffu fit-triq tal-wegħdiet tiegħek u tagħtina sehem mill-ġid tas-sema. B'Ibnek Ġesù Kristu Sidna, u miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

**R/.** Inroddu ħajr lil Alla.

## IT-TIFHIR TA' SBIH IL-JUM

**V/.** O Alla, ejja ehlsni.

**R/.** Mulej, fittex għinni.

Glorja. Kif kien mill-bidu. Hallelujah.

### INNU

Reġa' fuqna d-dawl, jum ieħor:  
niżżu ħajr bil-ferħ lil Alla,  
u nfahħruh, għax għoġbu jtina  
din il-grazzja b'Ibnu Sidna.

Permezz tiegħu l-kobor t'Alla  
tana l-lejl u l-jum fid-dinja:  
hin ta' dlam biex fih nistrieħu,  
hin ta' dawl biex naħdmu bieżla.

Iżda għalih m'hemmx hin u ieħor,  
jaħdem dejjem, qatt m'hu wieqaf;  
ebda dlam jew dell madwaru,  
għaliex huwa d-dawl ta' dejjem.

Jalla ngħaddu dil-gurnata  
f'ħidma wtieqa, nfittxu l-glorja  
tal-Missier, ha nogħgħbu 'l Kristu,  
mimlijin bl-Ispirtu s-Santu. Ammen.

### SALMODIJA

**Ant. 1:** Inxandru fil-għodu t-tjieba tiegħek, Mulej, u billejl il-fedeltà tiegħek.

### Salm 91 (92)

Tajjeb li nfahħru l-Mulej, \*  
li ngħannu lil ismek, inti l-Għoli,  
Inxandru fil-għodu t-tjieba tiegħek, \*  
u billejl il-fedeltà tiegħek,  
fuq l-għaxar kordi u fuq l-arpa, \*  
u bid-daqq taç-çetra.

Għax inti, Mulej, ferraħtni b'għemilek; \*  
għal għemil idejk jien ngħanni bil-ferħ.

Kemm huma kbar, Mulej, l-għemejjel tiegħek, \*  
kemm huma għolja ħsibijietek!  
Il-bniedem bla moħħ ma jagħrafhomx, \*  
u l-iblah ma jifhimhomx.  
Mqar jekk iħaddru bħall-ħaxix il-ħżiena, \*  
u jwarrdu dawk kollha li jagħmlu l-ħażen,  
lkoll għad jinqerdu għal dejjem; \*  
imma inti, Mulej, għal dejjem fl-għoli.

Għax l-għedewwa tiegħek, Mulej, †  
l-għedewwa tiegħek jintilfu; \*  
jitferrxu dawk kollha li jagħmlu l-ħażen.  
Imma lili daqs gendus saħħaħtni, \*  
żejt ifuħ sawwabtli fuqi.  
Għajnejja jaqgħu fuq l-għedewwa tiegħi, \*  
widnejja jisimgħu bit-telfa tal-ħżiena li qamu għalija.

Il-bniedem ġust bħall-palma jħaddar, \*  
bħal ċedru tal-Libanu jikber.  
Imħawwlin f'dar il-Mulej, \*  
iħaddru fil-btieħi tat-tempju ta' Alla tagħna.  
Sa fi xjuħithom il-frott jagħmlu, \*  
kollhom ħajja u ħdura,  
biex ixandru li ġust hu l-Mulej, blata tiegħi, \*  
u ebda qerq ma jinsab fih.  
Glorja.

**Ant. 1:** Inxandru fil-għodu t-tjieba tiegħek, Mulej, u bil-lejl il-fedeltà tiegħek.

**Ant. 2:** Aghrfu l-kobor ta' Alla tagħna.

### **Kantiku Dewt 32:1-12**

Agħtu widen, smewwiet, ħa nitkellem, \*  
ħa tisma' l-art il-kliem ta' fommi.  
Ħa jinżel tagħlimi bħax-xita, \*  
u kliemi bħal qtar tan-nida,  
bħal irxiex fuq raba' jħaddar, \*

bħal bexxa xita fuq il-ħxejjex.

Jien isem il-Mulej se nxandar; \*  
aġħrfu l-kobor ta' Alla tagħna.  
Hu l-Blata tagħna; perfett għemilu; \*  
u ġusti triqatu kollha.  
Ta' kelmtu Alla, u ma jqarraqx; \*  
Hu Alla ġust u sewwa.

Ġiebu ruħhom ħażin miegħu, †  
m'ħumiex iżjed uliedu  
minħabba l-għajb tagħhom; \*  
kollu qerq u tagħwiġ dan in-nisel.  
Mela hekk lill-Mulej tafuhulu, \*  
ja poplu iblah u bla għaqal?  
M'hux hu missierek li nisslek, \*  
li sawwrek u għamlek poplu?

Ftakar fil-jiem ta' dari, \*  
qis is-snin, iż-żmien li gerbeb;  
staqsi lil missierek u jurik, \*  
lix-xjuħ tiegħek u jgħidulek.

Meta Alla l-Għoli ta lill-ġnus artijiethom \*  
u fired il-bnedmin minn xulxin,  
qata' l-limiti ta' l-art lill-popli \*  
skond l-għadd ta' wlied Alla.  
Imma sehem il-Mulej hu l-poplu tiegħu, \*  
Ġakobb il-wirt li messu.

F'art imwarrba mar isibu, \*  
f'deżert waħxi u bla nies.  
Hu qagħad madwaru u għallmu, \*  
u ħarsu bħal ħbub għajnejh.  
Bħalma l-ajkla l-bejta ttajjar, \*  
u tisseqker fuq il-frieħ tagħha,  
hekk huwa l-ġwienah firex, \*  
ħadu u refgħu fuqhom.  
Il-Mulej waħdu kien il-mexxej tiegħu, \*  
ma kellux miegħu alla barrani.

Glorja.

**Ant. 2:** Agħrfu l-kobor ta' Alla tagħna.

**Ant. 3:** Kemm hu kbir ismek, Mulej, fl-art kollha!

### **Salm 8**

Mulej, Sid tagħna, \*  
kemm hu kbir ismek fl-art kollha!

Int qeghedt is-sebh tiegħek \*  
il fuq mis-smewwiet.  
Int, li s-sebh tiegħek jgħannih \*  
fomm it-tfal u t-trabi tal-ħalib;  
int, li bnejt sur kontra l-għedewwa, \*  
biex iġġib fix-xejn l-għadu u 'l min iqum kontrik.

Inħares lejn is-smewwiet, għemil subgħajk, \*  
il-qamar u l-kwiekeb li int qeghedt fihom!  
X'inhu l-bniedem biex tiftakar fih, \*  
bin il-bniedem, biex taħseb fih?  
Ftit inqas mill-allat għamiltu, †  
bis-sebh u l-gmiel żejjintu, \*  
qeghedtu fuq l-għemejjel kollha ta' idejk!  
Kollox taħt riglejk qeghedtlu: \*  
in-nagħaġ u l-baqar kollha, sa l-bhejjem tax-xagħri;  
l-għasafar ta' l-ajru u l-ħut tal-baħar, \*  
dak kollu li jterraq fil-baħar.

Mulej, Sid tagħna, \*  
kemm hu kbir ismek fl-art kollha!  
Glorja.

**Ant. 3:** Kemm hu kbir ismek, Mulej, fl-art kollha!

### **LEZZJONI QASIRA Rum 12:14-16a**

Bierku lil dawk li jippersegwitawkom: bierku, u la tishtu 'l hadd. Ifirħu ma' min jifraħ, ibku ma' min jibki. Fossu għal xulxin l-istess; taħsbux fi hwejjeg kbar, imma fittxu l-umli.

## RESPONSORJU QASIR

R. Jifirĥu xufftejja, \* Jien u nghannilek. Jifirĥu.

V. U Isieni jxandar il-ġustizzja tiegĥek. \* Jien u nghannilek. Glorja. Jifirĥu.

Ant. tal-kantiku ta' Żakkarija:

Mulej, mexxi l-passi tagĥna fit-triq tas-sliem.

Imbierek il-Mulej, Alla ta' Izrael, \*  
għaliex ġie jżur u jifdi l-poplu tiegĥu,  
u waqqaf għalina qawwa ta' salvazzjoni \*  
f'dar David, qaddej tiegĥu,  
bħalma kien wiegħed fl-imġhoddi \*  
b'fomm il-profeti qaddisin tiegĥu,  
biex isalvana mill-għedewwa tagĥna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegĥu,  
fil-ħalfa li ħalef lil Abraham missierna, \*  
li jagħtina  
li, meħlusin minn idejn l-għedewwa tagĥna, \*  
naqduh bla biża'  
tul ħajjitna kollha, \*  
bil-ġustizzja u l-qdusija quddiemu.  
U inti, tfajjel, tissejjah profeta ta' l-Għoli; \*  
għax tmur qabel il-Mulej biex tĥejjilu triqatu,  
biex tgħarraf lill-poplu tiegĥu bis-salvazzjoni, \*  
bil-maħfra ta' dnu biethom,  
ħierġa mill-qalb ħanina ta' Alla tagĥna, \*  
li jibagħtilna mill-għoli ż-żjara tax-Xemx tielgħa,  
ħa jdawwal lil dawk li jinsabu  
fid-dlamijiet u d-dell tal-mewt, \*  
ħa jmexxi l-passi tagĥna fit-triq tas-sliem.  
Glorja lill-Missier, u lill-Iben, \*  
u lill-Ispirtu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Mulej, mexxi l-passi tagĥna fit-triq tas-sliem.

## PREĊI

Kristu tana lilu nnifsu biex narawh u nħobbuh f'ħutna kollha, l-aktar f'dawk li huma batuti. Infahħru t-tjieba u l-għerf tiegħu, u bil-ħrara kollha nitolbuh:

*Mulej, aghħtina l-imħabba perfetta.*

Ilqa' t-talb tagħna, aħna u ngeddu f'din l-għodwa t-tifkira tal-qawmien tiegħek għall-ħajja:

- nixtiequ li l-bnedmin kollha jieħdu mill-għid tal-fidwa li tajtna.

Aghħtina li illum inkunu xhieda tiegħek, Mulej:

- kun magħna biex permezz tiegħek noffru sacrificċju qaddis li jogħgob lill-Missier.

Aghmel li nagħrfu x-xbieha tiegħek fil-proxxmu kollu:

- u li f'kull wieħed u waħda minn ħutna naqdu lilek stess.

Kristu, inti d-dielja vera, u aħna l-friegħi:

- ħa nibqgħu fik, biex nagħmlu ħafna frott, għall-glorja ta' Alla l-Missier.

## Missierna

### Talba

Infahħruk, Mulej, b'xufftejna, b'ruħna, bil-ħajja kollha tagħna; u ladarba l-eżistenza tagħna nafuha lilek, lilek ukoll noffru kull nifs li nieħdu. B'Ibnek Ġesù Kristu Sidna, u miegħek jghix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

## Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

**Ammen.**

## IT-TALB TA' NOFS IL-JUM

V/. O Alla, ejja ehlieni.

R/. Mulej, fittex għinni.

Glorja. Kif kien mill-bidu. Hallelujah.

### Fid-Disgha ta' filghodu

#### INNU

Spiritu s-Santu, li int Alla  
wieħed mal-Missier u l-Iben,  
ejja xxerred għewwa fina,  
ħalli bik ilkoll timliena.

Bi kliem fommna, b'qalbna w ruħna,  
nerfghu lej k it-tiffhir tagħna;  
int kebbisna b'nar imħabbtek,  
u nxerduh fl-oħrajn madwarna.

Kun id-dawl li jtina l-għarfa  
tal-Missier u l-Iben tiegħu:  
żomm qawwija l-fidi tagħna  
fik, l-Ispirtu li għej minnhom. Ammen.

### F'Nofsinhar

#### INNU

Mexxej qawwi, Alla veru,  
Inti kollox tqassam sewwa:  
jisbaħ jum, tagħnih bid-dija;  
f'nofsu żżejnu b'dawl iħagġeg.

Iżda itfi l-għadab fina,  
taffi s-sħana ta' kull deni,  
agħti s-saħħa 'l min hu dgħajjed,  
għib is-sliem tassew fi qlubna.

Isma' talbna, Missier twajjed,



w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

### **Fit-Tlieta ta' wara nofsinhar**

#### **INNU**

Alla, int, li fik innifsek  
m'hemmx tiddil lill-ħlejjaq triegi:  
lil kull siegħa tal-gurnata  
tqis id-dawl li jkun imissha.

Ibagħtilna lejla tajba,  
fejn il-ħajja qatt ma tonqos,  
imma tersaq lejn il-glorja,  
li tkun ħlas ta' mewt qaddisa.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

**Ant. 1** Il-Mulej jgħid: Is-smewwiet u l-art jgħaddu, imma kliemi ma jgħaddix.

### **Salm 118 (119):81-88**

#### **XI (Kof)**

Ninfena bix-xewqa tas-salvazzjoni tiegħek; \*  
jien nittama fil-kelma tiegħek.  
Għejew għajnejja jistennew il-wegħda tiegħek; \*  
u jien nistaqsi: "Meta se tfarragħni?"

Sirt qisni gild imnixxef fid-duħħan; \*  
imma ma nsejtx il-kmandamenti tiegħek.  
Kemmm se jdum jistenna l-qaddej tiegħek? \*  
Meta se tagħmel haqq minn dawk li jħabbtuni?  
Haffru l-kburin ħofra għalija, \*  
dawk li ma jimxux skond il-ligi tiegħek.

Sewwa huma l-kmandamenti tiegħek kollha; \*  
għinni int, meta bil-qerq iħabbtuni.

Għal ffit ma qerdunx minn din l-art; \*  
imma jien ma ħallejtx il-preċetti tiegħek.  
Fit-tjieba tiegħek agħtini l-ħajja; \*  
u jiena nħares il-preċetti ta' fommok.

Glorja.

**Ant. 1** Il-Mulej jgħid: Is-smewwiet u l-art jgħaddu, imma kliemi ma jgħaddix. **Ant. 2** Mulej, int sirt kenn għalija, torri qawwi quddiem l-għadu.

### **Salm 60 (61)**

Isma', o Alla, l-għajta tiegħi, \*  
agħti widen għat-talba tiegħi.  
Minn truf l-art lilek insejjaħ, \*  
meta nkun qalbi maqtugħa;  
minn hemm inti mexxini \*  
lejn il-fortizza fuq l-għolja.

Għax int sirt kenn għalija, \*  
torri qawwi quddiem l-għadu.  
M'hux li kont ngħix f'għamartek għal dejjem, \*  
nistkenn għas-satra ta' gwenħajk!  
Għax int, o Alla, smajt il-wegħda tiegħi, \*  
u tajtni l-wirt ta' min iqim lil ismek.

Lis-sultan kattarlu ż-żmien ta' ħajtu; \*  
ikunu snin ħajtu minn nisel għal nisel.  
Isaltan quddiem Alla għal dejjem. \*  
Aghmel li jħarsuh it-tjieba u l-fedeltà.

Hekk infahħar ismek għal dejjem, \*  
jien u nrodd kuljum il-wegħdiet tiegħi.  
Glorja.

**Ant. 2** Mulej, int sirt kenn għalija, torri qawwi quddiem l-għadu.

**Ant. 3** Mill-biża ta' l-għadu ħarisli ħajti, Mulej.

## Salm 63 (64)

Isma', o Alla, lehen it-tnehid tiegħi; \*  
mill-biża' ta' l-għadu ħarisli ħajti.  
Aħbini mill-konfoffa tal-ħżiena, \*  
mit-tixwix ta' dawk li jagħmlu l-ħażen,  
dawk li jsinnu bħal sejf ilsienhom, \*  
jitfgħu kliem iebes bħal vleġeġ,  
biex mill-moħba jolqtu 'l min hu bla ħtija, \*  
jolqtuh għal għarrieda, bla biża' ta' xejn.  
Moħħhom sħiħ fil-ħsieb ħażin tagħhom, †  
jiftiehm u kif jonsbu bil-moħbi, \*  
u jgħidu: "Min se jarana?"  
Ifittxu l-ħażen, †  
ifasslu pjan maħsub sewwa. \*  
Min jifhem moħħ u qalb il-bniedem!

Imma Alla bil-vleġeġ jolqothom; \*  
f'daqqa waħda jimtlew kollhom ġrieħi.  
Minħabba lsienhom isiru ħerba; \*  
kull min jarahom iħarrek rasu.  
U lkoll jimtlew bil-biża' ta' Alla,  
u għemilu jxandru, \*  
u jifhmu sewwa kull ma għamel.

Jifraħ il-ġust fil-Mulej u fih jistkenn; \*  
jiftaħru dawk kollha ta' qalbhom safja.  
Glorja.

**Ant. 3** Mill-biża ta' l-għadu ħarisli ħajti, Mulej.

### **Fid-Disgħa ta' filghodu**

### **LEZZJONI QASIRA Dewt 8:5b-6**

Bħalma bniedem jgħallem lil ibnu, hekk jgħallmek il-Mulej, Alla tiegħek.  
Mela ħares il-kmandamenti tal-Mulej, Alla tiegħek, biex timxi fi triqatu u  
jkollok il-biża' tiegħu.

**V/.** Il-biża' tal-Mulej sincier, u jibqa' għal dejjem.

**R/.** Il-ġudizzji tal-Mulej sewwa, u mseddqa għalkollox.

### **TALBA**

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u żommna 'l bogħod minn kull għadu, biex inkunu fl-hena u s-sliem u nfaħħruk bla heda. Bi Kristu Sidna. Ammen.

### **F'Nofsinhar**

#### **LEZZJONI QASIRA**

**1 Slat 2:2b-3**

Qawwi qalbek u ohroġ ta' raġel. Hares il-ligi tal-Mulej Alla tiegħek: imxi fit-triqat tiegħu, u oqgħod għall-ligijiet, għat-twissijiet, għad-digrieti u għall-preċetti li għamel hu, biex f'kull ma tagħmel issib ir-riżq.

**V/.** Mulej, mexxini mill-mogħdija tal-kmandamenti tiegħek.

**R/.** Għax fiha nsib l-għaxqa tiegħi.

### **TALBA**

Heġġigna, Mulej, bin-nar ta' l-imħabba ta' dejjem, u tħallih qatt jonqos fina, biex bi mħabba waħda u sħiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

### **Fit-Tlieta ta' wara nofsinhar**

#### **LEZZJONI QASIRA Ġer 6:16**

Ieqfu fit-triqat, u ħarsu; staqsu dwar il-mogħdijiet ta' żmien ilu, liema hi t-triq it-tajba, u imxu fiha, halli ssibu l-mistrieħ tagħkom.

**V/.** Il-preċetti tiegħek wirti għal dejjem.

**R/.** Huma l-għaxqa ta' qalbi.

## TALBA

Isma', Mulej, it-talb li nagħmlulek biex ikollna paċi sħiħa, u, bl-interċessjoni tal-Verġni Mqaddsa Marija, aghmel li ningħataw għalik tul ħajjitna kollha, ħalli żgur isehħilna naslu għandek. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.